

Родмардон

Мо бояд ватандӯсту ватанпараст бошем ва ҳаргиз фаромӯш насозем, ки эҳсоси гарми ватандӯстӣ ва ҳисси баланди миллӣ омили асоситарин ва роҳи муҳимтарини рушди давлат ва ҷомеа мебошад.

Эмомалӣ Раҳмон

№1 (202)
11 январи соли 2023

Наشريя тарбияи ҳарбию ватанпарастии Гвардияи миллии Ҷумҳурии Тоҷикистон

ПАЁМИ

Президенти Ҷумҳурии Тоҷикистон муҳтарам Эмомалӣ Раҳмон «Дар бораи самтҳои асосии сиёсати дохилӣ ва хориҷии ҷумҳурӣ»

23.12.2022, шаҳри Душанбе

идома

Рушди соҳаи алоқа, баҳусус, таъмин намудани суръати баланди интернет ва дастрас будани нархи он барои рушди иқтисоди рақамӣ, зеҳни сунӣ, таъмин намудани амнияти иттилоотӣ, ҷалби сармоя ва ташкили паркҳои технологиву инноватсионӣ зарур мебошад.

Ҳоло дар кишвар шумораи муштариёни интернет ба 4,5 миллион расидааст, ки ба 100 нафар аҳоли 45 муштарӣ рост меояд.

Вале таъкид менамоем, ки суръат ва арзиши интернет ҳанӯз қонеъкунанда нест.

Аз ин лиҳоз, Хадамоти алоқа вазифадор аст, ки яққо бо ширкатҳои дар соҳа фаъолияткунанда барои беҳтар намудани сифати хизматрасониҳо, паст кардани арзиши хизматрасониҳои алоқаву мобилӣ ва интернет ва дастрас гардонидани интернет ба баландсуръат дар тамоми минтақаҳои кишвар, аз ҷумла шаҳру ноҳияҳои дурдаст тадбирҳои заруриро роҳандозӣ намояд.

Ҳамчунин, ҷиҳати фароҳам овардани заминаи муносири ҳуқуқӣ барои ҳалли масъалаҳои зикршуда ва бо дарназардошти пешравии таҳаввулотӣ дар ин соҳа дар миқёси ҷаҳон бавҷудодама сохтору мақомоти марбута вазифадор карда мешаванд, ки Қонуни Ҷумҳурии Тоҷикистон «Дар бораи алоқаи барқӣ»-ро дар таҳрири нав таҳия ва пешниҳод намоянд.

Ҳозирини гиромӣ!

Вазъи ҳассоси ҷаҳони имрӯза, баҳусус, ба танқисии шадиди озӯкаворӣ дучор гардидани чоракӣ кишварҳои дунё моро водор месозад, ки ҷиҳати таъмин намудани ҳадафи стратегиамон – ҳифзи амнияти озӯкаворӣ тадбирҳои иловагӣ андешем.

Солҳои охир, бо вучуди таъсири манфии омилҳои берунӣ, пайи ҳам омадани хушсолӣ ва маҳдудсозии содироти озӯкаворӣ аз ҷониби кишварҳои ҷаҳон, маҳз бо заҳмати шабонарӯзии кишоварзонӣ мамлакат амнияти озӯкаворӣ ва фаровонии бозори дохилӣ бо маҳсулоти кишоварзӣ таъмин карда шуд.

Аз ҷумла соли 2022 истеҳсоли ғалладонагӣ ба 1 миллиону 600 ҳазор тонна, картошка ба 1 миллион ва меваю сабзавот ба 3 миллиону 200 ҳазор тонна расонида шуд.

Дар натиҷа тайи панҷ соли охир суръати рушди солони истеҳсоли маҳсулоти кишоварзӣ ба ҳисоби миёна дар сатҳи 7 фоиз нигоҳ до-



шта шуда, 1,4 баробар афзоиш ёфт.

Истеҳсоли гӯшти паранда дар ин давра 8 баробар зиёд шуда, ҳаҷми воридоти он 11 баробар кам гардид.

Дар панҷ соли охир ҳолати мелиоративии 50 ҳазор гектар замин беҳтар гардонид, 13 ҳазор гектар замини нав аз худ ва 23 ҳазор гектар замини аз гардиши кишоварзӣ берунмонда ба гардиш ворид карда шуд.

Дар доираи супоришҳои додашуда таҷрибаи кишоварзонӣ мамлакат вобаста ба маданияти заминдорӣ, баҳусус, дар кишти такрорӣ ва гирифтани ҳосили иловагӣ беҳтар гардида, майдони кишти заминҳои такрорӣ дар панҷ соли охир аз 90 ҳазор гектар ба 213 ҳазор гектар расид.

Бо вучуди ин, имкониятҳо дар самти самаранок истифода бурдани обу замин, баланд бардоштани маданияти заминдорӣ ва ҳосилнокӣ зироатҳо то ҳол пурра истифода нашудаанд ва чунин вазъ аз роҳбарону масъулин андешидани тадбирҳои иловагиро талаб менамояд.

Тибқи маълумот 85 фоизи заминҳои қорами кишвар обёрӣ карда мешаванд ва беш аз 90 фоизи ҳаҷми истеҳсоли маҳсулоти растанипарварӣ аз ин ҳисоб таъмин мегардад.

Дар баробари ин, истифодаи зиёда аз 40 фоизи заминҳои обёрӣ-

шаванда аз кори пойгоҳҳои обкашӣ вобаста мебошад.

Аз ин лиҳоз, роҳбарону мутахассисони Вазорати кишоварзӣ, Кумитаи давлатии идораи замин ва геодезӣ, Агенсии таъҳдоти замин ва обёрӣ, Академияи илмҳои кишоварзӣ, вилоятҳо ва шаҳру ноҳияҳо зарур аст, ки бо дарназардошти афзоиши аҳоли ҷиҳати зиёд кардани ҳаҷми истеҳсоли маҳсулоти кишоварзӣ ба беҳтар намудани ҳолати мелиоративии заминҳо ва таҷдиду барқарорсозии иншооти обёрӣ эътибори аввалиндараҷа диҳанд.

Бо ин мақсад, зарур аст, ки лоиҳаи барномаи давлатии азхудкунии заминҳои нави обёрӣшаванда ва барқарорсозии заминҳои аз гардиши кишоварзӣ берунмонда барои давраи миёнамуҳлат таҳия ва ба Ҳукумати мамлакат пешниҳод карда шавад.

Саридораи геология ва Академияи илмҳои кишоварзӣ захираҳои мавҷудаи қанданиҳои фойданокро ҳамаҷониба таҳлил карда, доир ба имкониятҳои азхудкунии онҳо барои истеҳсоли нуриҳои маъданӣ ба Ҳукумати мамлакат пешниҳодҳои мушаххас манзур созанд.

Инчунин, Вазорати саноат ва технологияҳои нав яққо бо мақомоти иҷроияи ҳокимияти давлатии вилоятҳо, шаҳру ноҳияҳо ва соҳибкорон ҷиҳати таъсис додани корхонаҳои истеҳсоли нуриҳои минералӣ тадбирҳои зарурӣ андешад.

Вакилони муҳтарам!

Солҳои охир таваҷҷуҳи махсуси Ҳукумати кишвар ба соҳаи сайёҳӣ имкон дод, ки дар баробари афзун гардидани шумораи сайёҳон ширкатҳои сайёҳии ватанӣ низ зиёд гарданд.

Дар панҷ соли охир ба кишвари мо беш аз 3,9 миллион нафар, аз ҷумла соли 2022-юм 1 миллион нафар сайёҳон ворид гардидаанд.

Дар ин давра барои пешниҳоди хизматрасонӣ ба онҳо беш аз 600 ва танҳо соли 2022-юм 100 иншооти инфрасохтори сайёҳӣ сохта,

мавриди истифода қарор дода шудааст.

Хотирнишон менамоем, ки Тоҷикистон аз 1-уми январи соли 2022 ҷиҳати ҷалби бештари сайёҳон ва сармоягузориҳои хориҷӣ барои шаҳрвандони 52 кишвари хориҷӣ иқдоми яктарафаи воридшавии бидуни равиди ҷорӣ намуд ва зарур аст, ки ин раванд ба таври самаранок амалӣ карда шавад.

Инчунин, бо ин мақсад барои шаҳрвандони 126 давлати хориҷӣ пешниҳоди равидиди Ҷумҳурии Тоҷикистон бо тартиби соддакардашуда ҷорӣ гардидааст.

Барои таъмин намудани рушди минбаъдаи соҳаи сайёҳӣ зарур аст, ки Кумитаи рушди сайёҳӣ корро ҷиҳати зиёд кардани номгӯи хизматрасониҳои сайёҳӣ, баланд бардоштани сатҳи сифати хизматрасониҳо дар соҳа, роҳандозии васеи сайёҳии табобатӣ, экологӣ ва кӯҳнавардӣ густариш бахшад.

Дар ин раванд, бояд ба масъалаҳои самаранок ва бо сифати баланд татбиқи намулдани лоиҳаҳои сармоягузориҳои соҳа, идома додани бунёди инфрасохтори сайёҳии ба стандартҳои ҷаҳонӣ ҷавобгӯӣ, баланд бардоштани мавқеи байналмилалӣи кишвар, ташаккули бренди миллии фароғири имкониятҳои сайёҳӣ ва муаррифии он дар арсаи ҷаҳонӣ, инчунин, таъмини иқтисодии кадрҳои соҳа диққати ҷиддӣ дода шавад.

Бо шуғли пурмаҳсул таъмин намудани аҳоли яке аз ҳадафҳои стратегии давлат ба ҳисоб рафта, барои татбиқи он қабули барномаҳои соҳавию минтақавӣ зарур аст.

Вазорати меҳнат, муҳоҷират ва шуғли аҳолиро зарур аст, ки барномаҳои миёнамуҳлати рушди шуғлро омода ва амалӣ намояд.

Бо мақсади соҳибқасб намудани шаҳрвандон, аз ҷумла ҷавонон Ҳукумати мамлакатро зарур аст, ки дар асоси таҳлили вазъи бозори меҳнати дохиливу хориҷӣ лоиҳаи барномаи миёнамуҳлати тайёр кардани кадрҳои касбии зинаи ибтидоӣ ва миёнаро аз ҳисоби ҷавонон барои соҳаҳои иқтисоди миллӣ таҳия ва амалӣ намояд.

Вазоратҳои меҳнат, муҳоҷират ва шуғли аҳоли, маориф ва илм, рушди иқтисод ва савдо, ҳамчунин, вазифадор карда мешаванд, ки дар асоси таҳлили ҳамаҷониба ҷиҳати самаранок гардонидани фаъолияти муассисаҳои таҳсилоти ибтидоии касбӣ ва

касбомӯзии калонсолон оид ба гузаронидани ислохот дар низоми идоракунии ин муассисаҳо хулосаҳои худро дар муҳлати ду моҳ ба Ҳукумати мамлакат пешниҳод намоянд.

Дар ин чода таъсис додани ҷойҳои корӣ ва фарогирии пурраи аҳоли бо шуғл вазифаи аввалиндараҷаи тамоми шоҳаҳои ҳокимияти давлатӣ, ҳар як роҳбари сохтору мақомоти давлатӣ ва соҳибкорон ба шумор меравад.

Вобаста ба ин, супоришро, ки қаблан дода шуда буд, бори дигар таъкид менамоям.

Ҳукумати мамлакат то соли 2026 бо истифода аз тамоми имкониятҳо дар бобати ба касбу ҳунаромӯзӣ ҷалб кардани шахрвандони аз 18-сола боло, ки касбу ҳунаро надоранд ва саросар соҳибкасб гардонидани аҳоли чораҷӯӣ намояд.

Дар ин самт зарур аст, ки ба бехтар гардонидани сифати таҳсилоти касбомӯзӣ дар муассисаҳои таълимӣ ва ба омӯзиши ихтисосу ҳунароҳои барои бозори меҳнат зарурӣ фаро гирифтани аҳоли, хусусан, ҷавонон ва занону бонувон тадбирҳои фаврӣ андешида шаванд.

Муҳтарам аъзои Маҷлиси миллӣ ва вакилони Маҷлиси намояндагон!

Ҳамватанони азиз!

Давлат ва Ҳукумати Тоҷикистон ҳанӯз аз оғози соҳибистиқлолӣ пешрафти бомароми соҳаҳои муҳимми ҳаёти ҷомеа – ҳифзи иҷтимоии аҳоли, илму маориф, тандурустӣ ва фарҳангро яке аз самтҳои асоситарин ва афзалиятноки сиёсати худ қарор дода, барои расидан ба ин ҳадафҳо ҳамаи тадбирҳои заруриро амалӣ карда истодааст.

Ҳоло бо мақсади дастгирии гурӯҳҳои осебпазирӣ аҳоли ба Ҳукумати мамлакат супориш дода мешавад, ки чиҳати аз 1-уми июли соли 2023 то соли 2025 ҳар сол зиёд кардани андозаи кумақпулии унвонии иҷтимоӣ барои оилаҳои камбизоат, яъне аз 512 сомонии амалкунанда то 836 сомонӣ ва иловадан барои ҳар як кӯдаки оилаҳои мазкур мутубиқан ба ин давра аз 34 сомонӣ то 152 сомонӣ ҷудо кардани маблағҳо чораҷӯӣ намояд.

Илова бар ин, бо мақсади бехтар намудани вазъии иҷтимоии аҳоли пешниҳод менамоям:

– аз 1-уми март соли 2023 музди меҳнати амалкунандаи кормандони мақомоти ҳифзи ҳуқуқ, хизматчиёни ҳарбӣ 25 фоиз ва дигар кормандони ин мақомот 20 фоиз зиёд карда шаванд;

– аз 1-уми июли соли 2023 музди меҳнати кормандони муассисаҳои маориф, илм, тандурустӣ, соҳаи ҳифзи иҷтимоӣ ва стипендиёҳо 20 фоиз зиёд карда шаванд;

Ҳамчунин пешниҳод менамоям, ки аз 1-уми июли соли 2023:

– андозаи нафақаи заминавӣ 20

фоиз зиёд карда шаванд;

– нафақаҳои суғуртавие, ки дар асоси Қонуни Ҷумҳурии Тоҷикистон «Дар бораи нафақаҳои суғуртавӣ ва давлатӣ» таъин ва пардохт мегарданд, ба андозаи сатҳи таваррумҳои ду соли охир, вале на кам аз 16 фоиз индексатсия, яъне зиёд карда шаванд;

Дигар нафақаҳои амалкунанда ба андозаи 20 фоиз аз меъёри нафақаи заминавӣ зиёд карда шаванд.

Мо мактабро ба ҳайси боргоҳи илму дониш, саводу маърифат ва омӯзгорро чун шахси мафкурасозу тарбиятгари насли наврас эътироф карда, ба онҳо арҷу эҳтиром гузоштанро аз ҷумлаи масъалаҳои муҳимтарин медонем.

Зеро агар мактаб ва омӯзгор набояд, сатҳи маърифатнокии мардум паст мегардад, миллат бесавод менамояд, ҷомеа ба ҷаҳолат гирифта мешавад ва дар натиҷа оромиву сулҳу субот, амниятҳои орош ва муҳимтар аз ҳама, рушди давлат саҳт ҳалалдор мегардад.

Вобаста ба ин, бори дигар таъкид менамоям, ки бунёди миллати мутамаддин аз маориф оғоз меёбад.

Бинобар ин, ғамхорӣ кардан ба илму маориф, яъне ҳалли масъалаҳои дар ин самт ҷойдошта – сармоягузори ба хотири рушди нури инсонӣ мебошад.

Маҳз ба ҳамин хотир, мо дар сиёсати иҷтимоии давлату Ҳукумат рушди бонизоми соҳаи маориф, мақому манзалати омӯзгор ва фароҳам овардани шароити мусоиду бехтарро барои наврасону ҷавонон яке аз самтҳои афзалиятнок доништа, барои рушди ин соҳаи муҳими низоми иҷтимоӣ ҳамаи чораҳои заруриро роҳандозӣ карда истодаем.

Мақсад аз амалӣ сохтани тамоми иқдомот дар самти рушди илму маориф баланд бардоштани сатҳи саводнокиву маърифатнокии миллат, мунтазам бехтар гардонидани сатҳи сифати таълим ва тарбияи кадрҳои ба талаботи замона ҷавобгӯӣ мебошад.

Фаромӯш набояд кард, ки пешрафти давлат ва ояндаи ободии Ватан аз сатҳи донишу маърифатнокии мардум вобастагии мустақим дорад.

Зеро бесаводӣ, ҷаҳолат ва хурофот ба инсон танҳо бадбахтӣ меоравад ва боиси ақибмонии ҷомеа ва касодии давлат мегардад.

Зимнан, бояд гуфт, ки дар сӣ соли охир шумораи муассисаҳои таҳсилоти умумӣ ва хонандагонӣ онҳо беш аз ду баробар, таҳсилоти ибтидоӣ ва миёнаи касбӣ 1,6 баробар ва донишҷӯёни ин зинаҳои таҳсилот сеюмин баробар, мактабҳои олии ҷор баробар ва донишҷӯёни зиёда аз се баробар афзудааст.

Соли 2022 аз ҳисоби бучети давлатӣ ба соҳаи маориф 6 миллиарду 304 миллион сомонӣ ҷудо гар-

дидааст, ки нисбат ба соли 2021-ум 707 миллион сомонӣ ё худ 12,6 фоиз зиёд буда, қариб 19 фоизи ҳаҷми умумии хароҷоти бучетро ташкил медиҳад.

Бо истифода аз имкониятҳои мамлакат ва Ҳукумати мамлакат фароҳам оварда истодааст, муассисаҳои илмиву таҳқиқотӣ ва таҳсилоти олии бояд бо роҳи анҷом додани кашфиёту ихтироот, ҷорӣ намудани усулҳои инноватсионӣ пешбурди таҳқиқоти илмӣ ва техникавӣ технологияҳои муосир дар рушди минбаъдаи иқтисоди миллимон саҳми фаълтар гузоранд.

Вазъии имрӯзаи илми кишвар тақозо менамояд, ки чиҳати ба равандҳои ҷаҳони имрӯза мутубиқ намудан ва тибқи талаботи замони муосир ба роҳ мондани фаъолияти муассисаҳои илмӣ ва таҳсилоти олии тадбирҳои муассир андешида шаванд.

Дар ин самт, вазоратҳои маориф ва илм, меҳнат, муҳоҷират ва шуғли аҳолиро зарур аст, ки дар ҳамкорӣ бо дигар вазорату идораҳо тавассути роҳандозии барномаҳои таълими касбу ҳунароҳои муосир ва васеъ ҷорӣ намудани омӯзиши амалии донишҷӯён бо роҳи пайванди илм ва истеҳсолот чиҳати баланд бардоштани сатҳи сифати омодагии мутахассисони соҳаҳои саноат ва технологияҳои иттилоотиву коммуникатсионӣ, инчунин, иқтисоди рақамӣ тадбирҳои судмандро амалӣ созанд.

Ҳамзамон бо ин, вобаста ба таъсиси донишгоҳҳои муштарақ бо давлатҳои пешрафтаи дунё оид ба омӯзиши илмҳои муҳандисиву технология ба Ҳукумати мамлакат пешниҳодҳои мушаххас манзур намоянд.

Ҳозирини арҷманд!

Дар солҳои соҳибистиқлолӣ шумораи аҳолии мамлакат аз 5 миллион нафар дар соли 1991 то ба 10 миллион нафар дар моҳи июли соли 2022 афзоиш ёфтааст, яъне ду баробар зиёд гардидааст.

Барои боз ҳам бехтар намудани сатҳи сифати хизматрасонии тиббӣ ва дастрасии аҳоли ба он бунёди муассисаҳои нав, азнавсозии муассисаҳои мавҷуда ва бо таҷҳизоти муосир муҷаҳҳаз гардонидани онҳо зарур мебошад.

Бо ин мақсад, танҳо дар ду соли охир аз ҷониби Ҳукумати мамлакат ба муассисаҳои тандурустии кишвар ба маблағи зиёда аз 1 миллиард сомонӣ беш аз 200 номгӯӣ таҷҳизоти дастгоҳҳои муосир дастрас карда шудаанд.

Бо вучуди он ки дар самти пешгирӣ кардан ва табобати беморон дастоварду пешравиҳои муайян ба назар мерасанд, вале ҳанӯз масъалаҳои тарбияи кадрҳо, хусусан, дар коллеҷҳои тиббии чи давлатӣ ва чи хусусӣ, аз рӯйи ҳамаи ихтисосҳо бо кадрҳои баландихтисос таъмин намудани муассисаҳои тандурустӣ ва сатҳи хизматрасонӣ ба аҳоли беҳбудӣ металабанд.

Вобаста ба ин, бори дигар хотиррасон менамоям, ки рушди саноати дорусозӣ аз ҷумлаи масъалаҳои муҳимтарин мебошад.

Таби солҳои соҳибистиқлолӣ Ҳукумати мамлакат бо мақсади дастгирии занону бонувон ва баланд бардоштани мавқеи онҳо дар ҷомеа бисёр тадбирҳои судмандро амалӣ намуд.

Ҳоло аз шумораи умумии хизматчиёни давлатӣ 25 фоиз, аз ҷумла кадрҳои роҳбарикунанда қариб 20 фоизро бонувону занон ташкил медиҳанд.

Инчунин, бонувону занон дар соҳаи маориф 73 фоиз, тандурустӣ 71, фарҳанг 47, бонқдорӣ 39, алоқа 25, аз ҷумла дар соҳаи хизматрасонии иттилоотӣ қариб 40 фоиз ме-

бошанд.

Таъсиси грантҳои президентӣ ба густариши фаъолияти соҳибкории занону бонувон мусоидат намуд ва онҳо дар баробари бехтар сохтани шароити оилавии худ ҳоло ба рушди иқтисоди кишвар низ таъсири назаррас расонида истодаанд.

Соли 2022 ба зиёда аз 600 ҳазор занону бонувон аз ҷониби муассисаҳои бонкӣ ба маблағи беш аз 3 миллиарду 400 миллион сомонӣ қарз дода шудааст, ки нисбат ба соли 2018-ум 2,4 баробар зиёд мебошад.

Умуман, дар панҷ соли охир маблағи қарзи ба занону бонувон пешниҳодшуда 12,1 миллиард сомониро ташкил кардааст.

Рақамҳои зикршуда гувоҳи равшани фаъл будани занону бонувон дар иқтисодӣ кишвар мебошанд.

Дар 21 соли охир беш аз 504 ҳазор духтарону бонувон муассисаҳои ҳамаи зинаҳои таҳсилоти касбиро хатм карда, соҳибкасб шудаанд.

Аз ин ҳисоб 239 ҳазор нафари онҳо соҳиби маълумоти олии гардида, ҳоло боз 100 ҳазор нафар духтарон дар муассисаҳои таҳсилоти олии касбӣ таҳсил карда истодаанд.

Мо тасмим дорем, ки ҷалби бонувонро ба корҳои давлатӣ ва ҷамъиятӣ минбаъд низ густариш бахшем, зеро онҳо дар ҷомеаи мо қувваи бузург мебошанд ва мо ба неруву ташаббусҳои онҳо ҳамеша эътимод дорем.

Мо, ҳамчунин, ба нақши зан – модар, ки мавҷуди муқаддас мебошад, ҳамеша арҷ мегузорем, чунки ӯ насли инсонро ба вучуд меоравад, тарбия мекунад ва ба камол мерасонад.

Ҷавонони Тоҷикистони соҳибистиқлол нури созандаи Ватан буда, нақши онҳо дар тараққиёти ҳамаи соҳаҳои ҳаёти давлат ва ҷомеа бисёр арзишманд ва назаррас мебошад.

Мо бо ҷавонони кишвари худ ифтихор дорем, зеро онҳо дар рушди давлат ва ободии Ватан фаъолона саҳм мегузоранд, марзубуми сарзамини аҷдодиро ҳимоя мекунанд, ватандӯсту ватанпараст, бонангу номусанд ва ба халқу давлати Тоҷикистон содиқ мебошанд.

Маҳз ҷавононанд, ки дар оммавигардонии варзиш нақши асосӣ дошта, ба шарафи пирузиҳои онҳо парчами Тоҷикистони маҳбӯби мо дар гӯшаҳои гуногуни дунё парашонӣ мекунанд.

Бо дастгириву ғамхорӣ фаро гирифтани ҷавонон, ҳаллу фасли мушкилоти ҳаёти онҳо ва истифодаи дурусту оқилона аз ин захираи стратегӣ миллӣ ба хотири ободиву пешрафти Ватан ва таъмини амниятӣ суботи ҷомеа аз ҷумлаи масъалаҳои муҳимтарине мебошанд, ки таҳти таваҷҷӯҳи ҳоссаи Ҳукумати мамлакат қарор доранд, зеро Тоҷикистон худ кишвари ҷавонон аст.

Мо имсол «Барномаи миллии рушди иҷтимоӣ ҷавонон дар Ҷумҳурии Тоҷикистон барои солҳои 2022 – 2026» ва «Барномаи давлатии тарбияи ватандӯстӣ ва таҳкими хувияти миллии ҷавонони Тоҷикистон барои солҳои 2023 – 2027»-ро қабул намудем.

Дар ин замина, зарур аст, ки аз ҷониби Кумитаи ҷавонон ва варзиш якҷо бо мақомоти иҷроияи ҳокимияти давлатии вилоятҳо ва шаҳру ноҳияҳо чиҳати қабули барномаҳои маҳаллии кор бо ҷавонон тадбирҳои амалӣ андешида шаванд.

Ҳозирини гиромӣ!

Рушди устувор ва босуръати мамлакат, махсусан, амалӣ наму-



дани стратегияҳо, барномаҳои дарозмуддат ва миёнамуҳлати кишвар тақозо менамояд, ки заминаҳои ҳуқуқии онҳо сари вақт ва босифат таъмин карда шаванд.

Ин вазифа аз мақомоти ҳуқуқэҷодкунанда, пеш аз ҳама, аз парламенти кишвар талаб менамояд, ки фаъолияти худро ҳамачониба тақвият бахшад.

Вазифаҳои дар назди мо қарордошта тақозо менамоянд, ки фаъолияти Маҷлиси Олӣ ҷиҳати қабули қонунҳои саривақтии мукамал ва босифат боз ҳам тақвият бахшида шавад.

Ин масъала дар навбати худ ҳамкориҳои доимии парламенти бо дигар мақомоти ҳуқуқэҷодкунанда, аз ҷумла бо субъектҳои дорои ҳуқуқи ташаббуси қонунгузорӣ ва тағбиқи ҳуқуқ талаб менамояд.

Бо дарназардошти рушди минбаъдаи муносибатҳои ҷамъиятӣ, таққими кафолатҳои судии субъектҳои ин муносибатҳо зарур аст, ки фаъолияти мақомоти судӣ пайваста таҳкиму таққим дода шавад.

Бинобар ин, Суди Олӣ ва Суди Олии иқтисодиро зарур аст, ки оид ба баргараф намудани камбудиву норасоӣҳои ҷойдошта, интиҳобу ҷобачогузориҳои дурусти кадрҳо, балеанд бардоштани сатҳи таҳассусӣ ва омодагии касбии судьяҳо тадбирҳои муассир андешанд.

Имрӯзҳо гурӯҳҳои террористиву экстремистӣ барои даъват ва ҷалб намудани шаҳрвандон ба сафҳои худ бо истифода аз технологияҳои муосири иттилоотӣ роҳу усулҳои навро истифода карда, ҷавонони камтаҷрибаву ноогоҳро бо ғояҳои тундгарой гумроҳ месозанд.

Аз ин лиҳоз, мақомоти дахлдорро зарур аст, ки ҳамроҳсозии фаъолиятро дар самти ошкор ва пешгирӣ намудани хавфҳои тарҳҳои террористиву экстремистӣ боз ҳам вусъат бахшида, бо роҳи тақвияти корҳои фаҳмондадиҳӣ пеши роҳи гарондани ҷавононро ба равияҳои ифротгаро гирифта, онҳоро дар рӯҳияи садоқат ба халқу Ватан ва эҳтиром ба арзишҳои умумиинсонӣ тарбия намоянд.

Дар робита ба ин, ҷиҳати пешгирӣ намудани ҷиноятҳои хусусияти экстремистиву террористидошта ва ҷиноятҳои, ки бо истифодаи технологияҳои иттилоотиву коммуникатсионӣ содир карда мешаванд, зарур аст, ки Маркази ягонаи иттилоотӣ таъсис дода шавад.

Аз ин рӯ, ба Прокуратураи генералӣ, Кумитаи давлатии амнияти миллий ва Вазорати корҳои дохилӣ супориш дода мешавад, ки яққо бо дигар вазорату идораҳо масъалаи таъсиси маркази зикршударо омӯхта, пешниҳодҳои худро ба Ҳукумати мамлакат манзур намоянд.

Хизмат дар сафи Қувваҳои Мусаллаҳ барои ҷавонон мактаби ҷавонмардӣ маҳсуб ёфта, дар рӯҳияи ватандӯстиву ватанпарварӣ, худшиносиву худогоҳӣ тарбия намудани хизматчиёни ҳарбӣ ва барои онҳо муҳайё намудани шароити хуби хизмат, инчунин, риояи талаботи ойинномаҳои ҳарбӣ муҳимтарин самти сиёсати мудофиавии кишвар маҳсуб меёбад.

Вазъи мураккаби ҷаҳони муосир моро водор менамояд, ки ҷиҳати суръат бахшидан ба навсозӣ ва муҷаҳҳазгардонии Қувваҳои Мусаллаҳ, балеанд бардоштани омодабошии ҳарбӣ ва тақвияти иқтисодии мудофиавии кишвар тадбирҳои зарурии иловагиро амалӣ намоем.

Бинобар ин, Ҳукумати мамлакат, Вазорати мудофиа ва дигар со-

хторҳои низомӣ вазифадор карда мешаванд, ки ҷиҳати балеанд бардоштани иқтисодии мудофиавии кишвар Консепсияи мудофиавии миллиро таҳия ва пешниҳод намоянд.

Вакилони муҳтарам!
Ҳозирини гиромӣ!

Имрӯзҳо равандҳои геополитикӣ ҳамонро мураккабу печида боқӣ монда, боиси афзоиши муҳолифату низоъҳо, шиддат гирифтагони рақобат ва талоши кишварҳои барои тавсеаи нуфуз дар минтақаҳои гуногуни ҷаҳон гардидаанд.

Ин ҳолат боиси ба миён омадани таҳдиду хатарҳои бегобиқии амнияти гардида, дар маҷмӯъ, ба сохтори бунёдии муносибатҳои байналмилалӣ таъсири ҷиддӣ мерасонад.

Дар ҷунин шароит Тоҷикистон ба хотири таъмин намудани манфиатҳои миллий ва ҳифзи арзишҳои анъанавии худ сиёсати хориҷии мутавозин ва санҷидаро идоме диҳад.

Дар ин замина, давлати мо азм дорад, ки дар асоси сиёсати «дарҳои кушода»-и хориҷии худ робитаҳои дӯстӣ ва ҳамкориҳои мутақобилан судманду созандаи дучониба ва бисёрҷонибаро бо ҳаммаи кишварҳои ҷаҳон тавсеа бахшида, рушд диҳад.

Соли 2022 Тоҷикистон сисолатии барқарор намудани робитаҳои дипломатиаширо бо аксари давлатҳои ҷаҳон таҷлил намуд.

Идомаи робитаҳои фаъол ва рушду таққими маҷмӯи муносибатҳо бо шарикони стратегӣ, анъанавӣ ва боэътимод самти муҳими сиёсати хориҷии моро ташкил медиҳад.

Дар баробари ин, мо саъю талошро ҷиҳати таъмин намудани рушди устувор ва тақвияти рӯҳияи ҳусни ҳамҷаворӣ, эътимод ва дӯстии пойдор дар минтақаи Осиёи Марказӣ идоме медиҳем.

Тоҷикистон ҳамкориҳои худро бо шарикони байналмилалӣ, аз ҷумла Созмони Милалӣ Муттаҳид, Иттиҳоди Давлатҳои Мустақил, Созмони ҳамкориҳои Шанхай, Созмони Аҳдномаи амнияти дастҷамъӣ, Созмони амният ва ҳамкорӣ дар Аврупо, Созмони ҳамкориҳои иқтисодӣ, Созмони ҳамкориҳои исломӣ ва дигар сохторҳои бисёрҷониба ҳамчун узви фаъол идоме хоҳад дод.

Дар ин раванд, ҳамкориҳои мо бо сохторҳои байналмилалӣ молиҷавӣ ва дигар шарикони рушд дар сатҳи балеанд қарор дошта, минбаъд низ густариш дода мешавад.

Тоҷикистон дар оянда низ дар ҳалли масъалаҳои мубрами ҷомеа-

и байналмилалӣ, аз қабилӣ мубориза бо терроризм, ифротгароӣ, ҷинояткорӣ мутаваққили фаромиллӣ, қочоқи силоҳ ва маводди муҳаддир, ҷиноятҳои киберӣ, ҳамҷунин, мутобиқшавӣ ба пайомадҳои тағйирёбии иқлим ва рафъи оқибатҳои он саҳми босазо хоҳад дошт.

Мо ҷонибдори ҳалли масъалаҳои байналмилалӣ ва низоъҳои минтақавӣ бо роҳи нуқолама ҳастем ва аз тақвияти нуқши калидии Созмони Милалӣ Муттаҳид дар ин раванд пуштибонӣ мекунем.

Боиси қаноатмандист, ки Тоҷикистон дар сатҳи байналмилалӣ ҳамчун кишвари ташаббускор дар ҳалли масъалаҳои марбут ба обу иқлим эътироф шудааст.

14-уми декабри соли ҷорӣ Маҷмаи Умумии Созмони Милалӣ Муттаҳид дар бораи «Соли байналмилалӣи ҳифзи пирияхҳо» эълон кардани соли 2025 ва 21-уми март ҳамчун «Рӯзи ҷаҳонии пирияхҳо», ки аз ҷониби Тоҷикистон пешниҳод шуда буд, яққилона қарор қабул кард.

Мувофиқи ин қатънома дар ҷаҳорҷӯби Созмони Милалӣ Муттаҳид Фонди мақсадноки байналмилалӣ оид ба масъалаҳои ҳифзи пирияхҳо таъсис ёфта, вобаста ба ин мавзӯ соли 2025 дар шаҳри Душанбе конфронси сатҳи балеанди Созмони Милалӣ Муттаҳид баргузор мегардад.

Мояи ифтихор ва сарфарозии ҳамаи мост, ки панҷумин ибтиқори ҷаҳонии кишвари мо оид ба масъалаҳои об ва иқлим дар миқёси сайёра амалӣ хоҳад шуд.

Воқеан, қабули ин қатънома дар миқёси ҷаҳон иқдоми муҳим ва таъриҳӣ буда, тавассути он ҷомеаи ҷаҳонӣ имкон пайдо мекунад, ки барои ҳифзи бузуртгарин манбаъҳои оби ошомиданӣ тадбирҳои муштараки зарурии андешад.

Бо истифода аз фурсат, ба тамоми кишварҳо, сохторҳои Созмони Милалӣ Муттаҳид ва дигар ташкилотҳои байналмилалӣ мутаваққили барои дастгирӣ аз ин ташаббуси Тоҷикистон миннатдорӣ изҳор менамоям.

Бори дигар мардуми шарифи Тоҷикистонро ба муносибати қабули ин қарори муҳимму таъриҳии Маҷмаи Умумии Созмони Милалӣ Муттаҳид самимона табрик меғӯям.

Ҳамватанони азиз!
Муҳтарам аъзои Маҷлиси миллий ва вакилони Маҷлиси намояндагон!

Пешрафту дастовардҳои иқтисодиву иҷтимоии кишвар дар

солҳои охир ва мушкилоту масъалаҳои ҳалталаби ҳаёти ҷомеа ва давлат ин ҷо баён шуданд ва вазифаҳои барои баргараф намудани онҳо низ муайян гардиданд.

Таъкид менамоям, ки танҳо саъю талоши содиқонаву софдилона, ҳисси балеанди масъулият дар назди халқу Ватан ва иқдому ташаббусҳои созанда моро ба ҳадафҳои олимпиамон наздик мерасонанд.

Бовар дорам, ки мардуми шарифу сарбалеанд, ватандӯсту ватанпарвар ва қавииродаву заҳматдӯсти мо аз уҳдаи иҷрои ҳама гуна амалҳои нек ва баргараф намудани тамоми мушкилот мебароянд, Тоҷикистони азизамонро боз ҳам ободу зебо ва пешрафта мегардонанд ва барои зиндагии аз имрӯза бехтар шароит фароҳам меоваранд.

Ҳар яки мо – роҳбарони сохтору мақомоти давлатӣ ва кулли хизматчиёни давлатӣ дар ин ҷода масъулият дорем ва вазифадорем, ки ба халқи азизи Тоҷикистон софдилонаву содиқона хизмат кунем.

Яъне мо бояд боз ҳам бештар заҳмат кашем ва барномаҳои созандаву нақшаҳои бунёдкоронаи барои рушди давлат ва ободии Ватан тарҳрезикардаи худро сари вақт ва бо сифати балеанд ба анҷом расонем.

Мо бояд ватандӯсту ватанпараст бошем ва ҳаргиз фаромӯш насозем, ки эҳсоси гарми ватандӯстӣ ва ҳисси балеанди миллий омилҳои асоситарин ва роҳи муҳимтарини рушди давлат ва ҷомеа мебошад.

Яъне ҳар яки мо бояд минбаъд низ мафҳумҳои «ватандӯстӣ» ва «рушд»-ро шиори қору фаъолияти харрӯзаӣ худ қарор диҳем.

Илова бар ин, ҳифзи истиқлолу озодии Тоҷикистони маҳбубамон ва дастовардҳои он – сулҳу оромӣ, суботи сиёсӣ ва ваҳдати миллий бояд қарзи инсонӣ, вазифаи шаҳрвандӣ ва рисолати имонии ҳар як фарди бонангу номус ва ватандӯсту ватанпарастии ҷомеа бошад.

Мо бояд тамоми донишу таҷриба, маҳорату малака ва саъю талоши худро минбаъд низ ба рушди давлати соҳибхиттиёрамон ва Ватани аҷдодиамон равона кунем, кишвари маҳбубамонро пешрафта гардонем ва барои наслҳои оянда як мулки обод мерос гузорем.

Ба кулли мардуми шарифи Тоҷикистон, ба ҳар қадоми шумо – вакилони халқ ва ҳозирини гиромӣ саодати рӯзгор, муваффақият ва барори қор орзумандам!

Ҳамеша сарбалеанду комёб бошед, ҳамватанони азиз!



6-уми январи соли 2023 чамбасти фаъолияти Гвардияи миллии Ҷумҳурии Тоҷикистон дар соли 2022 гузаронда шуд, ки дар кори он муовини котиби Шӯрои амнияти

НАТИҶАҲОИ СОЛИ 2022 ДАР ҶАЛАСАИ ВАСЕИ ГВАРДИЯИ МИЛЛӢ



Ҷумҳурии Тоҷикистон Файзуллозода Шараф Ҷаббор, муовини фармондеҳи Гвардияи миллии, мушовирони фармондеҳ, сардорони раёсату шӯбаҳои алоҳидаи Дастгоҳи марказӣ, командирони қисмҳои ҳарбӣ ва дигар сатҳу знаҳои гуногуни ҷузъу томҳо иштирок намуданд.

Нахуст фармондеҳи Гвардияи миллии Ҷумҳурии Тоҷикистон генерал-лейтенанти гвардия Бобоҷон Ҷамолзода ҳозиринро бо рӯзномаи маҷлис шинос намуд. Натиҷаҳои фаъолияти Гвардияи миллии дар соли 2022 ва вазифаҳои барои соли 2023 масъалаи асосии ҷаласа интиҳоб гардид.

Қобили зикр аст, ки то саршавии соли хониш дар ҳама самтҳои асосии фаъолияти Гвардияи миллии чамбасти фаъолияти таълимӣ-усули гузаронда шуда, ҳамчунин ҳисоботи командирони қисмҳои ҳарбӣ ва муовинони соҳавии онҳо оид ба натиҷаҳои хизмат дар ҷузъу томҳо шунда шуд. Дар чамбасти ҳар як самти фаъолият фармондеҳи Гвардияи миллии иштирок карда, ҳисоботи масъулини соҳаро шунд. Дар асоси ҳисоботи натиҷаҳои фаъолияти ҷузъу томҳо ва таҳлилу санҷишҳои комиссияи маҷмуавӣ, ки охири сол дар қисмҳои ҳарбӣ фаъолият дошт, ҳисобот, дастоварду натиҷаҳои хизмат пешниҳод гардид, инчунин вазифаҳои минбаъдаи ҳаёти шахсии Гвардияи миллии дар соли 2023 манзури ҳозирин карда шуд.

Ҷуноне ки фармондеҳи Гвардияи миллии таъкид намуд "таҳлилҳо хангоми гузаронидани чамбасти солони дар самтҳо дар моҳи декабри соли 2022 нишон дод, ки дар давраи ҳисоботи фаъолияти ҷузъу томҳои Гвардияи миллии назар ба ҳамаин давраи соли 2021 бехтар гардида, дар ҳамаи самтҳои хизмати ҳарбӣ пешравӣ дода мешаванд.... Хангоми иҷрои вазифаҳои ҷангӣ, хизматчиёни ҳарбии гвардия аз уҳдаи иҷрои вазифаҳои сарбаландона баромада, барои шӯҷоат ва мардонагӣ аз ҷониби Ҳукумати Ҷумҳурии Тоҷикистон ва роҳбарияти Гвардияи миллии кадрдонӣ карда шуданд. Аз ҷумла, аз ҷониби Пешвои миллат, Президенти Ҷумҳурии Тоҷикистон -

Сарфармондеҳи Олии Қувваҳои мусаллаҳи Ҷумҳурии Тоҷикистон як гурӯҳ афсарон бо рутбаҳои ҳарбии навбатии «полковники гвардия» ва 5 нафар хизматчиёни ҳарбии Гвардияи миллии бо мукофотҳои давлатӣ - 1 нафар бо ордени «Шараф дараҷаи II» ва 4 нафар бо медали «Ҷасорат» сарфароз гардонид шуданд. Ҳамчунин, аз тарафи Фармондеҳи Гвардияи миллии дар соли сипаришуда наздики 800 нафар хизматчиёни ҳарбӣ бо рутбаҳои ҳарбии навбатӣ ва бо медалҳои ҷашнии 15, 20 ва 25 солагии Гвардияи миллии сарфароз гардонид шуданд».

Фармондеҳи Гвардияи миллии фаъолияти Сарситоди Гвардияи миллиро таҳлил намуда, диққати

фармондеҳи Гвардияи миллии барои ислоҳи камбудҳои ва бехтар намудани хизмат дар назди масъулин то чамбасти семоҳаи аввали соли хониши 2023 вазифаҳои мушаххас гузошт.

Файзуллозода Шараф Ҷаббор вобаста ба вазъи мураккаби сиёсӣ, ҳарбии ҷаҳон, таҳдиду хатарҳо ва вазифаҳои афсарону сарбозон сухан карда, ҳозиринро ба хушриву зиракӣ, барои такмил додани дониш, омӯзиши силоҳ, технологияҳои нав ва садоқату эҳтиром ба арзишҳои миллии хидоят намуд.

Барои ноил гаштан ба комёбиҳо дар тайёрии ҷангӣ, самти корҳои сиёсӣ - тарбиявӣ, хизмати қўшунҳо ва бехатарии хизмати ҳарбӣ дар



асосиро ба баланд бардоштани ҳолати омодабошии ҷангӣ ва дар ҳолатҳои гуногун идора кардани ҷузъу томҳо равона кард. Ҳамчунин татбиқи дастуру хидоятҳои Сарфармондеҳи Олии Қувваҳои мусаллаҳи Ҷумҳурии Тоҷикистон, назорату иҷроиши нақшаи ҷорабинҳо, таҳлили ҳолати хизмати қўшунҳо ва бехатарии хизмати ҳарбӣ, роҳҳои баланд бардоштани маҳорату малакаи касбӣ, дуруст ба роҳ мондани муносибати мураббигӣ, босамар гузаронидани озмуну сабақҳои зехнӣ-ҳарбӣ, варзишӣ, фарҳангӣ ва фароғатӣ, пуррагардонии сафҳои Гвардияи миллии, аз худ намудани технологияи иттилоотӣ, омӯзиши силоҳу воситаҳои муосири коммуникатсионӣ ва монанди ин масъалаҳои нуктаҳои асосии маърузаи фармондеҳи Гвардияи миллиро дар бар гирифт. Баъди таҳлилу баррасии фаъолияти ҳар як самти хизмат

соли хониши 2022 дар байни ҷузъу томҳои Гвардияи миллии ҷойҳои ифтихорӣ чунин муайян карда шуд:

- қисми ҳарбии 051052 сазовори ҷои якум доништа шуда, бо "Байраки Сайёр" ва тўхфаи қиматнок - «Оинаи нилгун» сарфароз гардонид шуд.

- қисми ҳарбии 051060 сазовори ҷои якум дар байни баталёнҳо доништа шуда, бо "Байрақчаи Сайёр" ва тўхфаи қиматнок - «Маркази мусикӣ» сарфароз гардонид шуд. Бо ҳамин тартиб шӯбаи бехтарин, гурӯҳ, рота, взвод, отделенияи бехтарин бо тўхфаҳои кадрдонӣ карда шуданд.

Ҳамчунин барои иштироки фаълони, нишон додани маҳорати баланди касбӣ, ноил гаштан ба комёбиҳо дар мусобикаи зехнӣ - ҳарбӣ дар байни командирони ротаҳо, взводҳо ва сержантони қисмҳои ҳарбии Гвардияи миллии, иштирокчиёни мусобикаи ҳавасманд гардонид шуданд. Аз ҷумла, барои ишғол намудани ҷойи 1-ум дар байни командирони ротаҳо, капитани гвардия Одиназода Эмомалӣ Курбоналӣ, командирони ротаи қисми ҳарбии 051059 бо «Оинаи нилгун», барои ишғол намудани ҷойи 1-ум дар байни командирони взводҳо, лейтенанти гвардия Саидзода Меҳроб Давлатшоҳ, аз қисми ҳарбии 051059 бо DVD сарфароз гардонид шуданд.

Бо фармони фармондеҳи Гвардияи миллии хизматчиёни ҳарбии тибқи даъват барои ноил гаштан ба нишондодҳои баланд дар самти тайёрии ҷангӣ дар соли хониши 2022 бо "Ифтихорнома", "Соати ҷашнии Гвардияи миллии", "Мақтубҳои миннатдорӣ ба волидон" ва нишонҳои сарисинагии варзишӣ (дараҷаи 3) ҳавасманд гардонид шуданд.

Дар охир фармондеҳи Гвардияи



милли маҷлисро бо суханони роҳнамои Президенти Ҷумҳурии Тоҷикистон аз Паёми навбатӣ ба Маҷлиси Олии Тоҷикистон, ки 23 декабри соли 2022 ироа гардида буд, чамбасти карданд: «Ҳар яки мо бояд минбаъд низ мафҳумҳои «ватандӯстӣ» ва «рушд»-ро шиори қору фаъолияти харрӯзаи худ қарор диҳем» ва вазифаҳои базиммадоштамонро сарбаландона иҷро намоем.

Полковники гвардия
Хайринисо КОМИЛЗОДА

Ҷораҳои пешгирӣ аз зуқом кадомҳоянд?

Дар вақти ба ҷойҳои серодам рафтан аз никоҳҳои тиббӣ истифода баред. Баъди истифода аз нақлиёти ҷамғиятӣ (автобус, троллейбус, микроавтобус) дастҳоро бо собун ва биниро бо намақоби ширгарм шуд. Пеш аз хона баромадан ба сӯроҳҳои бинӣ марҳами оксолин моледа. Ҳавои ҳуҷраро иваз карда, фаршро бо латгаи намнок пок кардан муфид мебошад. Ҳарорати хонаро бояд муътадил нигоҳ дошт. Шустани дастон пеш аз хӯроку баъди хӯроку бемориҳои сироятӣ, аз ҷумла, зуқомро низ пешгирӣ мекунад.

Ҳангоми атсазанию сулфа пешии дахонро бо рӯймолча гирифтани зарур аст.

Истифодаи машруботи спиртӣ тамоку масунятро заиф карда, ҳавфи гирифтани ҳар гуна беморию меафзояд.

Ҳамчунин, обутоб додани бадан дар пешгирии бемориҳои нақши муҳим мебошад. Сайругашт дар ҳавои тоза, хоби бароҳати 8-соата эҳтимоли гирифтани бемориҳои кам менамоянд.

Дар давоми рӯз нӯшидани ҷойи сабзи гарм, ҷойи бобуна, мармарақ, пудина, нозбӯ бо иловаи асал муфид аст. Барои мустаҳкам намудани масунят (иммунитет) ҷойи занҷабил (имбир) бо як қошукча асал ғолида дорад.

Агар дар дастархони бемор меваҳои сабзавоти тару тоза (сир, пиёз) маҳсулоти ширӣ, киви, лимӯ, афлесун ва асал бошад, бемор зудтар шифо меёбад. Мастоҳои серкабудӣ райҳондор низ ғолида дошта, шифоёбии беморро метезонанд. Хангоми зуқом истеъмоли қаҳва тавсия дода намешавад.

«РОДМАРДОН»

Муассис:
Гвардияи миллии
Ҷумҳурии Тоҷикистон

сомонаи расмӣ: www.gmjt.tj
E-mail: gmjt.info.tj@mail.ru

Огози нашр:
25 январи соли 2006

Ҳаёти таҳрир:

Сардори шӯбаи иттилоот ва робита бо ҷомеа
полковники гвардия
Хайринисо Комилзода,
Неъматуллои Холиқ,
Илоҳичон Насриддинзода,
Саодат Сатторова -
хабарнигорон.

Мушовирон:

Фармондеҳи Гвардияи миллии Ҷумҳурии Тоҷикистон генерал-лейтенанти гвардия Бобоҷон Ҷамолзода, раиси Қумитаи қор бо ҷавонон ва варзиши назди Ҳукумати Ҷумҳурии Тоҷикистон, раиси Иттифоқи ҷавонони Тоҷикистон Раҳмонзода Абдулло Курбоналӣ, муовини раиси Ҳаракати ҷамғиятии ваҳдати миллии ва эҳёи Тоҷикистон Рудобаи Муқаррам.

Идораи мохнома ба андешаҳои муаллифони маводҳо на ҳама вақт ҷонибдор аст. Масъулияти саҳеҳии санаду иқтибосҳо ба зиммаи муаллифони маводҳо аз АМИТ «Ховар» истифода шуданд.

Рӯзнома дар Вазорати фарҳанги Ҷумҳурии Тоҷикистон таҳти рақами 706 аз 20 январи соли 2006 ба қайд гирифта шудааст.

Дизайн: А. Насриддинов

Суратгир: М. Шоев

Алади нашр: 500 нусха